

Юбілеі СПЛАЎ ТРАДЫЦЫЙ, МАЛАДОСЦІ І ІНАВАЦЫЙ

За 105 гадоў існавання Беларускага дзяржаўнага педагагічнага ўніверсітэта тут было падрыхтавана каля 180 тысяч педагогаў, з іх больш за 500 заслужаных настаўнікаў і дзеячаў навукі, больш за 100 дактароў і 1500 кандыдатаў навук, больш за 100 членаў Саюза пісьменнікаў.

Толькі за апошнія пяць гадоў супрацоўнікі БДПУ абаранілі 108 кандыдацкіх і доктарскіх дысертацый. Пра гэта на ўрачыстым пасяджэнні ўніверсітэта паведаміў яго **рэктар, доктар педагагічных навук, прафесар Аляксандр ЖУК**. Сёння ў БДПУ навучаецца звыш 14 тысяч чалавек, у тым ліку 1350 іншаземцаў з 22 краін свету. Працуюць 764 выкладчыкі.

Ва ўніверсітэце рэалізуецца каля 155 адукацыйных праграм на розных ступенях адукацыі. Пасляхова ўкараняюцца новыя адукацыйныя тэхналогіі (інтэрактыўныя, гульнявыя), тэхналогіі практнага і модульнага навучання.

У 2015 годзе на базе БДПУ быў створаны вучэбна-наву-

кова-інавацыйны кластар бесперапыннай педагагічнай адукацыі. Сёння ва ўніверсітэце дзейнічаюць Рэсурсны цэнтр сацыяльна-педагагічных тэхналогій, Рэсурсны цэнтр інклюзіўнай адукацыі, Рэспубліканскі рэсурсны цэнтр адукацыйнай робата-тэхнікі, Рэспубліканскі цэнтр псіхалагічнай дапамогі.

Сёлетняя прыёмная кампанія паказала, што ўніверсітэт вельмі папулярны сярод выпускнікоў: сяродні конкурс па ВНУ склаў каля 2,5 чалавека на месца. З году ў год растуць прахадныя балы, павялічваецца сярод абітурыентаў колькасць медалістаў і ўладальнікаў дыпламаў з адзнакай. Калі ў 2013 годзе іх было толькі 20 чалавек, то ў 2018 годзе — 185. А сёле-



та амаль палова першакурснікаў у БДПУ — медалісты і ўладальнікі дыпламаў ССНУ з адзнакай, выпускнікі педкла-саў. Варта адзначыць, што з кожным годам ва ўніверсітэт паступае ўсё больш юнакоў. Так, на факультэтах фізічнага выхавання і гістарычным хлопцы складаюць 60 % ад агульнай колькасці першакурснікаў. На фізіка-матэматычным факультэце — 40 %.

У БДПУ шырока развіты валанцёрскі рух. Кожны год 1400 студэнтаў задзейнічаны ў валанцёрскіх атрадах, удзельнічаюць у правядзенні мерапрыемстваў і акцый на рэспубліканскім ўзроўні. 400 актыўных студэнтаў БДПУ сталі валанцёрамі II Еўрапейскіх гульняў. У 2017 годзе Указам Прэзідэнта Рэспублікі Беларусь за значны ўнёсак у развіццё і папулярнацыю валанцёрскага руху сярод студэнцкай моладзі калектыву ўніверсітэта быў узнагароджаны пррэміяй «За духоўнае адраджэнне».

Прэзідэнт Беларусі Аляксандр Лукашэнка павіншаваў калектыву БДПУ са 105-годдзем з дня заснавання ВНУ.

«Перасягнуўшы векавую мяжу, універсітэт працягвае заставацца сплавам вопыту і маладосці, традыцый і інавацый. Ваш калектыв актыўна працуе на карысць айчынай адукацыі, умацоўваючы падмурак устойлівага развіцця грамадства і дзяржавы», — гаворыцца ў віншаванні.

Аляксандр Лукашэнка адзначыў важкі ўнёсак калектыву ВНУ ў папулярнацыю і павышэнне прэстыжу прафесіі педагога. «Перакананы, што гатоўнасць думаць і дзейнічаць у адпаведнасці з патрабаваннямі часу дазволіць вам і ў далейшым паспяхова вырашаць важныя задачы па падрыхтоўцы высокапрафесійных спецыялістаў, здольных выхоўваць сапраўдных патрыётаў сваёй краіны», — падкрэсліў кіраўнік дзяржавы.

Надзея НІКАЛАЕВА, фота аўтара.

ОАО «Амкодор-Белвар»
220005, г. Минск, проспект Независимости, 58.
Извещение о проведении внеочередного общего собрания акционеров

Собрание состоится 24 декабря 2019 г. в 15.00 по адресу: г. Минск, проспект Независимости, 58, зал заседания Общества (корпус № 30, 3-й этаж).

Орган, созывающий собрание акционеров, – Совет директоров ОАО «Амкодор-Белвар».

Регистрация участников собрания производится в день и по месту проведения собрания с 14.00 до 14.55.

Регистрация лиц, имеющих право на участие в собрании, осуществляется при предъявлении ими документов, подтверждающих их личность и полномочия. При регистрации акционеры предъявляют документ, удостоверяющий личность; представители акционеров предъявляют документ, удостоверяющий личность, и подтверждают свои полномочия надлежащим образом оформленной доверенностью (договором) (руководители юридических лиц – акционеров – документом, подтверждающим статус руководителя).

Повестка дня

1. Избрание членов Совета директоров ОАО «Амкодор-Белвар».
2. Утверждение размера вознаграждения членам Совета директоров ОАО «Амкодор-Белвар».

Ознакомление лиц, имеющих право на участие в собрании, с информацией (документами), предоставляемой при подготовке к проведению собрания, осуществляется ежедневно (кроме субботы и воскресенья), начиная с 25 ноября 2019 г. в отделе кадров ОАО «Амкодор-Белвар» по адресу: г. Минск, пр-т Независимости, 58, с 9.00 до 16.00, а в день проведения собрания – по месту его проведения.

Совет директоров ОАО «Амкодор-Белвар».

УНП 100363840

Ну і ну! ЦЯЛУШКІ Ў МІКРААЎТОБУСЕ

У Рагачоўскім раёне затрымалі аўтатрансарт з выкрадзенымі рагулямі. Абедзвюм жывёлам «прырабілі ногі» ноччу, паведамляе УУС Гомельскага аблвыканкама.

Двое жыхароў Рагачоўскага раёна 1990 і 1983 гадоў нараджэння з 46-гадовым жыхаром Жлобіна выехалі на ферму ў вёска Іскань Быхаўскага раёна. Там з кароўніка вывелі дзвюх цялушак агульнай вагой 900 кілаграмаў і пагрузілі іх у спецыяльна абсталяваны для гэтых мэт мікрааўтобус «Фальксваген LT». Пасля чаго рушылі ў бок Рагачова. У 2.30 ночы аўтамашына была спыненая супрацоўнікамі міліцыі каля вёскі Званец Рагачоўскага раёна. Рэйдавая група праваахоўнікаў адпрацоўвала Журавіцкі і Званецкі сельсаветы на прадмет прафілактыкі крадзяжоў з сельгаспрадпрыемстваў. Выкрадзеная буйная рагатая жывёла была вернута гаспадарцы. У дачыненні да падазраваных распачата крымінальная справа за крадзеж, учынены групай асоб. Ім пагражае пакаранне ў выглядзе пазбаўлення волі да чатырох гадоў.

Сяргей РАСОЛЬКА.

ВЫЙСЦІ З «НЕБЯСПЕЧНАЙ ГУЛЬНІ»

(Заканчэнне. Пачатак на 1-й стар.)

У апошнім выпадку чалавек мае права не адкрываць свой наркалагічны статус, а атрымаць медыцынскую дапамогу ананімна, і гэта, як лічыць Жанна Істоміна, вялікі плюс, асабліва для тых, хто яшчэ сацыялізаваны, не страціў сувязі з грамадствам і можа выконваць свае сацыяльныя функцыі.

Першую дапамогу наркаспажыву атрымліваюць амбулаторна. Кабінеты ў Мінску размяшчаюцца па 18 адрасах, і ў хуткім часе будзе адкрыты 19-ы. У наяўнасці шэсць стацыянарных аддзяленняў, дзе нарказалежныя могуць прайсці праграму дэтоксу (так званае зняцце ломкі). Працуюць і чатыры кабінеты, спецыяльна вылучаныя для прыёму наркаспажыву, па вуліцах Маякоўскага і Перадавой. Там пацыенты атрымліваюць дапамогу на амбулаторным этапе: прыём урача-наркалага, які прызначае лячэнне, а таксама кансультацыю псіхалага.

Калі не дапамагае амбулаторнае лячэнне, пацыенту прапануюць стацыянарнае. Калі яно праходзіць паспяхова, нарказалежнага чакае рэабілітацыя. У сталічным наркадыспансерах працуюць дзве кароткатэрміновыя праграмы, разлічаныя на 28—30 дзён. Адна з іх ананімная платная — «Вясёлка», якая дзейнічае ўжо больш за дзесяць гадоў.

Працэс аднаўлення ўключае медыцынскую частку і сацыяльную. Пасля выпіскі са стацыянара з пацыентам працягваюць займацца спецыялісты сацыяльных і іншых службаў.

— Гэта адна з самых першых праграм рэабілітацыі наркаспажыву ў Беларусі. У нас вялікі вопыт, і вывучаць нашы рэабілітацыйныя праграмы прыязджаюць нават калегі з Расіі. На сённяшні дзень паказчык рэмісіі (невяртання да наркаспажывання на

працягу трох гадоў) у нас большы за 40 %. Гэта добрая лічба нават у сусветным маштабе, бо па звестках Сусветнай арганізацыі аховы здароўя не вяртаюцца на працягу жыцця да наркатыкаў ад трох да дзесяці працэнтаў былых нарказалежных, — кажа Жанна Істоміна. — Таму добра, што хоць на нейкі тэрмін у нас атрымліваецца вярнуць наркаспажыву ў грамадства.

Другая праграма бясплатная — для тых, хто знаходзіцца на ўліку. З пацыентамі тут таксама працуюць псіхалагі, псіхатэрапеўты, якія вучаць жыць без псіхаактыўных рэчываў.

— Для людзей, якія паспрабавалі ўсе віды лячэння і нічога не дапамагло, якія не могуць сысці ад вулічных наркатыкаў (гэта так званыя інкурабельныя пацыенты), у нас ужо больш за дзесяць гадоў працуе праграма замяшчальнай метадонавай тэрапіі. Цяпер у Мінску працуюць два кабінеты: па вуліцах Маякоўскага і Перадавой. Мы літаральна стаім на парозе адкрыцця трэцяга кабінета па праспекце газеты «Прайда».

Сёння ў праграме замяшчальнай тэрапіі ў Мінску задзейнічана каля 150 чалавек. За час яе работы пацыенты выходзілі замуж і жаніліся, аднаўлялі былыя сем'і, яны працуюць, нараджаюць дзяцей. Адна з умоў уключэння і знаходжання ў праграме для носьбітаў ВІЧ — прымаць антырэтравірусныя (АРВ) прэпараты. Сярод наркаспажыву назіраецца рост ВІЧ-інфекцыі. Але ўсе пацыенты з ВІЧ у метадонавай праграме знаходзяцца і на АРВ-тэрапіі.

— У грамадстве, на жаль, ёсць пэўная стыгма. У нас праблемы з мясцовым насельніцтвам (у месцах, дзе знаходзяцца наркалагічныя кабінеты. — «Зв».). Нашы пацыенты гаварлівыя, шумныя — у іх такія псіхатып. І многім навакольным здаецца, што яны знаходзяцца ў ап'яненні, што яны збіраюцца зрабіць нешта дрэннае. Нам перыядычна паступаюць скаргі. Па адным з нашых адрасоў жыхары нават устанавілі

некалькі камер для кругласутачнага назірання за нашымі пацыентамі. Але паверце, у нашых пацыентаў зніжаецца колькасць правапарушэнняў. Мы адводзім іх ад вулічных наркатыкаў, і яны не здзяйсняюць злачынствы. Лічу, што такая праграма павінна працаваць як адзін з варыянтаў сацыялізацыі і рэсацыялізацыі пацыентаў, якія маюць наркатычную залежнасць, — падкрэсліла Жанна Істоміна.

Кароткатэрміновыя рэабілітацыйныя праграмы існуюць і ў рэгіёнах — ва ўсіх абласных цэнтрах. Больш доўгая праграма магчымая ў РНПЦ псіхічнага здароўя, дзе нядаўна адкрыўся эксперыментальны цэнтр працяглай рэабілітацыі нарказалежных. Працэс аднаўлення ўключае медыцынскую частку і сацыяльную. Пасля выпіскі са стацыянара з пацыентам працягваюць займацца спецыялісты сацыяльных і іншых службаў.

Як адзначае **начальнік палітыкі занятасці Міністэрства працы і сацыяльнай абароны Алег ТАКУН**, людзям з нарказалежнасцю аказваюць сацыяльныя паслугі, а таксама дапамагаюць у працаўладкаванні. У аказанні сацыяльных паслуг задзейнічаны тэрытарыяльныя цэнтры, дзе можна атрымаць бясплатную кансультацыю юрыста і псіхалага.

— Пытанне працаўладкавання дазваляе ацаніць паспяховасць рэсацыялізацыі людзей з нарказалежнасцю. Нашу работу будзем на добраахвотным заяўляльным прынцыпе. Кожны можа звярнуцца ў службу занятасці. Калі навывы прафесіі не страчаны, мы акажам дапамогу ў працаўладкаванні, можам дапамагчы атрымаць новую спецыяльнасць. Усе паслугі аказваюцца бясплатна. Сёлета да нас звярнулася дзевяць чалавек, якія прайшлі лячэнне ад нарказалежнасці, чатыры з іх працаўладкаваны.

Як дадала Жанна Істоміна, урад прыняў адпаведную пастанову, згодна з якой па-



дыход да працаўладкавання былых нарказалежных стаў больш лягальны. Калі раней такі чалавек не мог уладкавацца на многія віды работ, то цяпер сітуацыю з кожным разглядаюць індывідуальна.

Канцэпцыя змякчэння антынаркатычных артыкулаў, у прыватнасці ў дачыненні да непайналетніх, пакуль абмяркоўваецца. Тым не менш існуючае заканадаўства прадстаўнікі МУС лічыць эфектыўным.

— Тыя меры, якія прымаліся па стабілізацыі абстаноўкі і недапушчэнні распаўсюджвання наркатыкаў, аказаліся эфектыўнымі. Заканадаўства дазваляе нам уносіць у пералік забароненых усе новыя наркатыкі, якія з'яўляюцца: 98 % наркатыкаў, якія ёсць у свеце, забаронены ў нас, у Беларусі. Закупляюцца сучасныя прыборы і прэпараты, якія дазваляюць вызначыць забароненыя рэчывы ў біялагічных асяроддзях. Усё гэта дапамагае стварыць парог і не дапусціць забароненыя рэчывы ў Беларусь, — лічыць **намеснік начальніка галоўнага ўпраўлення па наркакантролі і супрацьдзеянні гандлю людзьмі Міністэрства ўнутраных спраў Андрэй САЛАДОЎНІКАЎ**.

За 10 месяцаў гэтага года ў падраздзяленні Следчага камітэта паступіла 4204 паведамленні аб злачынствах, звязаных з незаконным абаротам наркатыкаў. Заведзена 3946 крымінальных спраў па артыкуле 328. У суд за гэты перыяд накіравана 1423 крымінальныя справы па гэтым артыкуле. Сёлета да адказнасці прыцягнута 1870 чалавек, 968 утрымліваецца пад вартай, у тым ліку 28 непайналетніх.

Алена КРАВЕЦ.